

## ΙΛΙΑΣ Ραψωδία Σ

ὥς οἱ μὲν μάρναντο δέμας πυρὸς αἰθομένοιο,  
Ἀντίλοχος δ' Ἀχιλῆϊ πόδας ταχὺς ἄγγελος ἦλθε.  
τὸν δ' εὖρε προπάροιθε νεῶν ὀρθοκραιράων  
τὰ φρονέοντ' ἀνά θυμὸν ἃ δὴ τετελεσμένα ἦεν·  
ὀχθήσας δ' ἄρα εἶπε πρὸς ὄν μεγαλήτορα θυμόν· 5  
ὦ μοι ἐγὼ, τί τ' ἄρ' αὐτε κάρη κομόωντες Ἀχαιοὶ  
νηυσὶν ἐπι κλονέονται ἀτυζόμενοι πεδίοιο;  
μὴ δὴ μοι τελέσωσι θεοὶ κακὰ κήδεα θυμῶ,  
ὥς ποτέ μοι μήτηρ διεπέφραδε καὶ μοι ἔειπε  
Μυρμιδόνων τὸν ἄριστον ἔτι ζώοντος ἐμεῖο 10 ἸΣ  
χερσὶν ὑπο Τρώων λείψειν φάος ἠελίοιο.  
ἦ μάλα δὴ τέθνηκε Μενoitίου ἄλκιμος υἱὸς  
σχέτλιος· ἦ τ' ἐκέλευον ἀπώσάμενον δῆϊον πῦρ  
ἄψ ἐπὶ νῆας ἵμεν, μηδ' Ἔκτορι ἴφι μάχεσθαι.  
εἶος ὁ ταῦθ' ὄρμαινε κατὰ φρένα καὶ κατὰ θυμόν, 15  
τόφρα οἱ ἐγγύθεν ἦλθεν ἀγαυοῦ Νέστορος υἱὸς  
δάκρυα θερμὰ χέων, φάτο δ' ἀγγελίην ἀλεγεινήν·  
ὦ μοι Πηλέος υἱέ δαΐφρονος ἦ μάλα λυγρῆς  
πεύσειαι ἀγγελίης, ἢ μὴ ὄφελλε γενέσθαι.  
κεῖται Πάτροκλος, νέκυος δὲ δὴ ἀμφιμάχονται 20 ἸΣ  
γυμνοῦ· ἀτὰρ τά γε τεύχε' ἔχει κορυθαίολος Ἔκτωρ.  
ὥς φάτο, τὸν δ' ἄχεος νεφέλη ἐκάλυψε μέλαινα·  
ἀμφοτέρησι δὲ χερσὶν ἐλὼν κόνιν αἰθαλόεσσαν  
χεύατο κακῆ κεφαλῆς, χαρίεν δ' ἦσχυνε πρόσωπον·  
νεκταρέφ δὲ χιτῶνι μέλαιν' ἀμφίζανε τέφρη. 25  
αὐτὸς δ' ἐν κόνιησι μέγας μεγαλωστί τανυσθεὶς  
κεῖτο, φίλησι δὲ χερσὶ κόμην ἦσχυνε δαΐζων.  
δμοφαὶ δ' ἄς Ἀχιλεὺς ληΐσσατο Πάτροκλός τε  
θυμὸν ἀκηχέμεναι μεγάλ' ἴαχον, ἐκ δὲ θύραζε  
ἔδραμον ἀμφ' Ἀχιλῆα δαΐφρονα, χερσὶ δὲ πᾶσαι 30 ἸΣ  
στήθεα πεπλήγοντο, λύθεν δ' ὑπὸ γυῖα ἐκάστης.  
Ἀντίλοχος δ' ἐτέρωθεν ὀδύρετο δάκρυα λείβων  
χεῖρας ἔχων Ἀχιλῆος· ὁ δ' ἔστενε κυδάλμιον κῆρ·  
δεΐδιδε γὰρ μὴ λαιμὸν ἀπαμήσειε σιδήρω.  
σμερδαλέον δ' ὤμωξεν· ἄκουσε δὲ πότνια μήτηρ 35  
ἡμένη ἐν βένθεσσιν ἄλως παρὰ πατρὶ γέροντι,  
κώκυσέν τ' ἄρ' ἔπειτα· θεαὶ δέ μιν ἀμφαγέροντο  
πᾶσαι ὅσαι κατὰ βένθος ἄλως Νηρηΐδες ἦσαν.  
ἐνθ' ἄρ' ἔην Γλαύκη τε Θάλειά τε Κυμοδόκη τε  
Νησαίη Σπειώ τε Θόη θ' Ἀλίη τε βοῶπις 40 ἸΣ  
Κυμοθόη τε καὶ Ἀκταίη καὶ Λιμνώρεια  
καὶ Μελίτη καὶ Ἰαιρα καὶ Ἀμφιθόη καὶ Ἀγαυὴ  
Δωτώ τε Πρωτώ τε Φέρουσά τε Δυναμένη τε  
Δεξαμένη τε καὶ Ἀμφινόμη καὶ Καλλιάνειρα  
Δωρίς καὶ Πανόπη καὶ ἀγακλειτὴ Γαλάτεια 45  
Νημερτής τε καὶ Ἀψευδῆς καὶ Καλλιάνασσα·  
ἐνθα δ' ἔην Κλυμένη Ἰάνειρά τε καὶ Ἰάνασσα  
Μαῖρα καὶ Ὀρεῖθια εὐπλόκαμός τ' Ἀμάθεια

ἄλλαι θ' αἶ κατὰ βένθος ἄλος Νηρηΐδες ἦσαν.  
τῶν δὲ καὶ ἀργύφειον πλῆτο σπέος· αἶ δ' ἅμα πᾶσαι 50 ΙΣ  
στήθεα πεπλήγοντο, Θέτις δ' ἐξῆρχε γόοιο·  
κλῦτε κασίγνηται Νηρηΐδες, ὄφρ' ἐὺ πᾶσαι  
εἶδεν' ἀκούουσαι ὅσ' ἐμῶ ἐνὶ κήδεα θυμῶ.  
ὦ μοι ἐγὼ δειλή, ὦ μοι δυσαριστοτόκεια,  
ἦ τ' ἐπεὶ ἄρ τέκον υἱὸν ἀμύμονά τε κρατερόν τε 55  
ἔξοχον ἠρώων· ὃ δ' ἀνέδραμεν ἔρνεϊ ἴσος·  
τὸν μὲν ἐγὼ θρέψασα φυτὸν ὧς γουνῶ ἀλωῆς  
νηυσὶν ἐπιπροέηκα κορωνίσιν Ἴλιον εἴσω  
Τρωσὶ μαχησόμενον· τὸν δ' οὐχ ὑποδέξομαι αὐτίς  
οἴκαδε νοστήσαντα δόμον Πηληΐιον εἴσω. 60 ΙΣ  
ὄφρα δέ μοι ζῶει καὶ ὄρᾳ φάος ἠελίοιο  
ἄχνηται, οὐδέ τί οἱ δύνάμαι χραισμῆσαι ἰοῦσα.  
ἀλλ' εἴμ', ὄφρα ἴδωμι φίλον τέκος, ἠδ' ἐπακούσω  
ὅττι μιν ἵκετο πένθος ἀπὸ πτολέμοιο μένοντα.  
ὧς ἄρα φωνήσασα λίπε σπέος· αἶ δὲ σὺν αὐτῇ 65  
δακρυόεσσαι ἴσαν, περὶ δὲ σφισὶ κῦμα θαλάσσης  
ρήγνυτο· ταὶ δ' ὅτε δὴ Τροίην ἐρίβωλον ἵκοντο  
ἀκτὴν εἰσανέβαινον ἐπισχερώ, ἔνθα θαμειαὶ  
Μυρμιδόνων εἴρυντο νέες ταχὺν ἀμφ' Ἀχιλῆα.  
τῶ δὲ βαρὺ στενάχοντι παρίστατο πότνια μήτηρ, 70 ΙΣ  
ὄξυ δὲ κωκύσασα κάρη λάβε παιδὸς ἐοῖο,  
καὶ ῥ' ὀλοφυρομένη ἔπεα πτερόεντα προσηύδα·  
τέκνον τί κλαίεις; τί δέ σε φρένας ἵκετο πένθος;  
ἔξασδα, μὴ κεῦθε· τὰ μὲν δὴ τοι τετέλεσται  
ἐκ Διός, ὧς ἄρα δὴ πρὶν γ' εὐχέο χειρὰς ἀνασχῶν 75  
πάντας ἐπὶ πρύμνησιν ἀλήμεναι υἱᾶς Ἀχαιῶν  
σεῦ ἐπιδευομένους, παθέειν τ' ἀεκήλια ἔργα.  
τὴν δὲ βαρὺ στενάχων προσέφη πόδας ὠκὺς Ἀχιλλεύς·  
μητὲρ ἐμή, τὰ μὲν ἄρ μοι Ὀλύμπιος ἐξετέλεσσεν·  
ἀλλὰ τί μοι τῶν ἦδος ἐπεὶ φίλος ὤλεθ' ἐταῖρος 80 ΙΣ  
Πάτροκλος, τὸν ἐγὼ περὶ πάντων τῶν ἐταίρων  
ἴσον ἐμῇ κεφαλῇ; τὸν ἀπώλεσα, τεύχεα δ' Ἔκτωρ  
δηώσας ἀπέδυσσε πελώρια θαῦμα ιδέσθαι  
καλά· τὰ μὲν Πηληΐι θεοὶ δόσαν ἀγλαὰ δῶρα  
ἤματι τῶ ὅτε σε βροτοῦ ἀνέρος ἔμβαλον εὐνῆ. 85  
αἴθ' ὄφελος σὺ μὲν αὖθι μετ' ἀθανάτης ἀλίησι  
ναίειν, Πηλεὺς δὲ θνητὴν ἀγαγέσθαι ἄκοιτιν.  
νῦν δ' ἵνα καὶ σοὶ πένθος ἐνὶ φρεσὶ μυρίον εἴη  
παιδὸς ἀποφθιμένοιο, τὸν οὐχ ὑποδέξειαι αὐτίς  
οἴκαδε νοστήσαντ', ἐπεὶ οὐδ' ἐμὲ θυμὸς ἄνωγε 90 ΙΣ  
ζῶειν οὐδ' ἀνδρεσσι μετέμμεναι, αἶ κε μὴ Ἔκτωρ  
πρῶτος ἐμῶ ὑπὸ δουρὶ τυπεὶς ἀπὸ θυμὸν ὀλέσσει,  
Πατρόκλοιό δ' ἔλωρα Μενoitιάδεω ἀποτίση.  
τὸν δ' αὖτε προσέειπε Θέτις κατὰ δάκρυ χέουσα·  
ὠκύμορος δὴ μοι τέκος ἔσσειαι, οἷ' ἀγορευεῖς· 95  
αὐτίκα γάρ τοι ἔπειτα μεθ' Ἔκτορα πότμος ἐτοῖμος.  
τὴν δὲ μέγ' ὀχθήσας προσέφη πόδας ὠκὺς Ἀχιλλεύς·  
αὐτίκα τεθναίην, ἐπεὶ οὐκ ἄρ' ἔμελλον ἐταίρω

κτεινομένῳ ἐπαμῦναι· ὁ μὲν μάλα τηλόθι πάτρης  
ἔφθιτ', ἐμεῖο δὲ δῆσεν ἀρῆς ἀλκτῆρα γενέσθαι. 100 ἸΣ  
νῦν δ' ἐπεὶ οὐ νέομαί γε φίλην ἐς πατρίδα γαῖαν,  
οὐδέ τι Πατρόκλῳ γενόμην φάος οὐδ' ἐτάροισι  
τοῖς ἄλλοις, οἱ δὴ πολέες δάμεν Ἴκτορι δίῳ,  
ἀλλ' ἤμαι παρὰ νηυσὶν ἐτώσιον ἄχθος ἀρούρης,  
τοῖος ἐὼν οἶος οὐ τις Ἀχαιῶν χαλκοχιτώνων 105  
ἐν πολέμῳ· ἀγορῇ δέ τ' ἀμείνονές εἰσι καὶ ἄλλοι.  
ὡς ἔρις ἔκ τε θεῶν ἔκ τ' ἀνθρώπων ἀπόλοιτο  
καὶ χόλος, ὅς τ' ἐφέηκε πολύφρονά περ χαλεπῆναι,  
ὅς τε πολὺ γλυκίων μέλιτος καταλειβομένοιο  
ἀνδρῶν ἐν στήθεσσι ἀέξεται ἠῦτε καπνός· 110 ἸΣ  
ὡς ἐμὲ νῦν ἐχόλωσεν ἄναξ ἀνδρῶν Ἀγαμέμνων.  
ἀλλὰ τὰ μὲν προτετύχθαι ἐάσομεν ἀχνύμενοί περ,  
θυμὸν ἐνὶ στήθεσσι φίλον δαμάσαντες ἀνάγκη·  
νῦν δ' εἴμ' ὄφρα φίλης κεφαλῆς ὀλετήρα κιχείω  
Ἴκτορα· κῆρα δ' ἐγὼ τότε δέξομαι ὀππότε κεν δῆ 115  
Ζεὺς ἐθέλη τελέσαι ἠδ' ἀθάνατοι θεοὶ ἄλλοι.  
οὐδὲ γὰρ οὐδὲ βίη Ἡρακλῆος φύγε κῆρα,  
ὅς περ φίλτατος ἔσκε Διὶ Κρονίῳνι ἄνακτι·  
ἀλλὰ ἐμοῖρα δάμασσε καὶ ἀργαλέος χόλος Ἴρης.  
ὡς καὶ ἐγὼν, εἰ δὴ μοι ὁμοίη μοῖρα τέτυκται, 120 ἸΣ  
κείσομ' ἐπεὶ κε θάνω· νῦν δὲ κλέος ἐσθλὸν ἀροίμην,  
καὶ τινα Τρωϊάδων καὶ Δαρδανίδων βαθυκόλπων  
ἀμφοτέρησιν χερσὶ παρειάων ἀπαλάων  
δάκρυ' ὁμορξαμένην ἀδινὸν στοναχῆσαι ἐφείην,  
γνοῖεν δ' ὡς δὴ δηρὸν ἐγὼ πολέμοιο πέπαυμαι· 125  
μὴ δέ μ' ἔρυκε μάχης φιλέουσά περ· οὐδέ με πείσεις.  
τὸν δ' ἠμείβετ' ἔπειτα θεὰ Θέτις ἀργυρόπεζα·  
ναὶ δὴ ταῦτά γε τέκνον ἐτήτυμον οὐ κακὸν ἐστί  
τειρομένοις ἐτάροισιν ἀμυνέμεν αἰπὺν ὄλεθρον.  
ἀλλὰ τοι ἔντεα καλὰ μετὰ Τρώεσσι ἐχονται 130 ἸΣ  
χάλκεα μαρμαίροντα· τὰ μὲν κορυθαίολος Ἴκτωρ  
αὐτὸς ἔχων ὤμοισιν ἀγάλλεται· οὐδέ ἔφημι  
δηρὸν ἐπαγλαῖεῖσθαι, ἐπεὶ φόνος ἐγγύθεν αὐτῷ.  
ἀλλὰ σὺ μὲν μὴ πῶ καταδύσσο μῶλον Ἴρης  
πρὶν γ' ἐμὲ δεῦρ' ἔλθοῦσαν ἐν ὀφθαλμοῖσιν ἴδῃαι· 135  
ἠῶθεν γὰρ νεῦμαι ἅμ' ἠελίῳ ἀνιόντι  
τεύχεα καλὰ φέρουσα παρ' Ἡφαίστοιο ἄνακτος.  
ὡς ἄρα φωνήσασα πάλιν τράπεθ' υἱὸς ἐοῖο,  
καὶ στρεφθεῖς ἄλιησι κασιγνήτησι μετηῦδα·  
ὕμεῖς μὲν νῦν δῦτε θαλάσσης εὐρέα κόλπον 140 ἸΣ  
ὀψόμεναί τε γέρονθ' ἄλιον καὶ δώματα πατρός,  
καὶ οἱ πάντ' ἀγορεύσατ'· ἐγὼ δ' ἐς μακρὸν Ὀλυμπον  
εἴμι παρ' Ἡφαιστον κλυτοτέχνην, αἴ κ' ἐθέλησιν  
υἱεῖ ἐμῷ δόμεναι κλυτὰ τεύχεα παμφανόωντα.  
ὡς ἔφαθ', αἰ δ' ὑπὸ κῦμα θαλάσσης αὐτίκ' ἔδυσαν· 145  
ἠ δ' αὐτ' Οὐλύμπον δὲ θεὰ Θέτις ἀργυρόπεζα  
ἦεν ὄφρα φίλῳ παιδὶ κλυτὰ τεύχε' ἐνεΐκαι.  
τὴν μὲν ἄρ' Οὐλύμπον δὲ πόδες φέρον· αὐτὰρ Ἀχαιοὶ

θεσπεσίῳ ἀλαλητῷ ὕφ' Ἔκτορος ἀνδροφόνοιο  
 φεύγοντες νῆάς τε καὶ Ἑλλήσποντον ἵκοντο. 150 ΙΣ  
 οὐδέ κε Πάτροκλόν περ εὐκνήμιδες Ἀχαιοὶ  
 ἐκ βελέων ἐρύσαντο νέκυν θεράποντ' Ἀχιλλῆος·  
 αὗτις γὰρ δὴ τόν γε κίχον λαός τε καὶ ἵπποι  
 Ἔκτωρ τε Πριάμοιο πάϊς φλογὶ εἵκελος ἀλκῆν.  
 τρὶς μὲν μιν μετόπισθε ποδῶν λάβε φαίδιμος Ἔκτωρ 155  
 ἐλκόμεναι μεμαώς, μέγα δὲ Τρώεσσιν ὁμόκλα·  
 τρὶς δὲ δὺ' Αἴαντες θοῦριν ἐπειμένοι ἀλκῆν  
 νεκροῦ ἀπεστυφέλιξαν· ὃ δ' ἔμπεδον ἀλκί πεποιθῶς  
 ἄλλοτ' ἐπαΐξασκε κατὰ μόθον, ἄλλοτε δ' αὖτε  
 στάσκε μέγα ἰάχων· ὀπίσω δ' οὐ χάζετο πάμπαν. 160 ΙΣ  
 ὡς δ' ἀπὸ σώματος οὐ τι λέοντ' αἶθωνα δύνανται  
 ποιμένες ἄγραυλοι μέγα πεινάοντα δῖεσθαι,  
 ὡς ῥα τὸν οὐκ ἐδύναντο δῦω Αἴαντε κορυστὰ  
 Ἔκτορα Πριαμίδην ἀπὸ νεκροῦ δειδίξασθαι.  
 καὶ νῦ κεν εἵρυσσέν τε καὶ ἄσπετον ἦρατο κῦδος, 165  
 εἰ μὴ Πηλεΐωνι ποδῆνεμος ὠκέα Ἴρις  
 ἄγγελος ἦλθε θεοῦσ' ἀπ' Ὀλύμπου θωρήσσεσθαι  
 κρύβδα Διὸς ἄλλων τε θεῶν· πρὸ γὰρ ἦκέ μιν Ἥρη.  
 ἀγγοῦ δ' ἵσταμένη ἔπεα πτερόεντα προσηύδα·  
 ὄρσεο Πηλεΐδη, πάντων ἐκπαγλότατ' ἀνδρῶν· 170 ΙΣ  
 Πατρόκλω ἐπάμυννον, οὗ εἵνεκα φύλοπις αἰνὴ  
 ἔστηκε πρὸ νεῶν· οἱ δ' ἀλλήλους ὀλέκουσιν  
 οἱ μὲν ἀμυνόμενοι νέκυος πέρι τεθνηῶτος,  
 οἱ δὲ ἐρύσσασθαι ποτὶ Ἴλιον ἠνεμόεσσαν  
 Τρώες ἐπιθύουσι· μάλιστα δὲ φαίδιμος Ἔκτωρ 175  
 ἐλκόμεναι μέμονεν· κεφαλὴν δέ ἐ θυμὸς ἄνωγε  
 πῆξαι ἀνὰ σκολόπεσσι ταμόνθ' ἀπαλῆς ἀπὸ δειρῆς.  
 ἀλλ' ἄνα μηδ' ἔτι κείσο· σέβας δέ σε θυμὸν ἰκέσθω  
 Πάτροκλον Τρωῆσι κυσὶν μέληθηρα γενέσθαι·  
 σοὶ λῶβη, αἶ κέν τι νέκυς ἠσχυμμένος ἔλθη. 180 ΙΣ  
 τὴν δ' ἠμείβετ' ἔπειτα ποδάρκης δῖος Ἀχιλλεύς·  
 Ἴρι θεὰ τίς γάρ σε θεῶν ἐμοὶ ἄγγελον ἦκε;  
 τὸν δ' αὖτε προσέειπε ποδῆνεμος ὠκέα Ἴρις·  
 Ἥρη με προέηκε Διὸς κυδρὴ παράκοιτις·  
 οὐδ' οἶδε Κρονίδης ὑψίζυγος οὐδέ τις ἄλλος 185  
 ἀθανάτων, οἱ Ὀλυμπον ἀγάννιφον ἀμφινέμονται.  
 τὴν δ' ἀπαμειβόμενος προσέφη πόδας ὠκὺς Ἀχιλλεύς·  
 πῶς τὰρ ἴω μετὰ μῶλον; ἔχουσι δὲ τεύχε' ἐκείνοι·  
 μήτηρ δ' οὐ με φίλη πρὶν γ' εἶα θωρήσσεσθαι  
 πρὶν γ' αὐτὴν ἐλθοῦσαν ἐν ὀφθαλμοῖσιν ἴδωμαι· 190 ΙΣ  
 στεῦτο γὰρ Ἥφαιστοιο πάρ' οἰσέμεν ἔντεα καλά.  
 ἄλλου δ' οὐ τευ οἶδα τεῦ ἂν κλυτὰ τεύχεα δῶω,  
 εἰ μὴ Αἴαντός γε σάκος Τελαμωνιάδαο.  
 ἀλλὰ καὶ αὐτὸς ὃ γ' ἔλομ' ἐνὶ πρότοισιν ὁμιλεῖ  
 ἔγχει δηϊόων περὶ Πατρόκλοιο θανόντος. 195  
 τὸν δ' αὖτε προσέειπε ποδῆνεμος ὠκέα Ἴρις·  
 εἴ νυ καὶ ἡμεῖς ἴδμεν ὃ τοι κλυτὰ τεύχε' ἔχονται·  
 ἀλλ' αὐτῶς ἐπὶ τάφρον ἰὼν Τρώεσσι φάνηθι,

αἶ κέ σ' ὑποδείσαντες ἀπόσχονται πολέμοιο  
 Τρῶες, ἀναπνεύσωσι δ' ἀρήϊοι υἷες Ἀχαιῶν 200 ΙΣ  
 τειρόμενοι· ὀλίγη δέ τ' ἀνάπνευσις πολέμοιο.  
 ἦ μὲν ἄρ' ὣς εἰποῦσ' ἀπέβη πόδας ὠκέα Ἴρις,  
 αὐτὰρ Ἀχιλλεὺς ὄρτο Διὶ φίλος· ἀμφὶ δ' Ἀθήνη  
 ὤμοις ἰφθίμοισι βάλ' αἰγίδα θυσσανόεσσαν,  
 ἀμφὶ δέ οἱ κεφαλῇ νέφος ἔστεφε διὰ θεάων 205  
 χρύσειον, ἐκ δ' αὐτοῦ δαΐε φλόγα παμφανόωσαν.  
 ὡς δ' ὅτε καπνὸς ἰὼν ἐξ ἄστεος αἰθέρ' ἵκηται  
 τηλόθεν ἐκ νήσου, τὴν δῆϊοι ἀμφιμάχονται,  
 οἳ τε πανημέριοι στυγερῶ κρίνονται Ἄρηϊ  
 ἄστεος ἐκ σφετέρου· ἅμα δ' ἠελίῳ καταδύντι 210 ΙΣ  
 πυρσοὶ τε φλεγέθουσιν ἐπήτριμοι, ὑψόσε δ' αὐγῇ  
 γίγνεται αἴσσουσα περικτιόνεσσιν ιδέσθαι,  
 αἶ κέν πως σὺν νηυσὶν ἄρεω ἀλκτῆρες ἴκονται·  
 ὡς ἀπ' Ἀχιλλῆος κεφαλῆς σέλας αἰθέρ' ἴκανε·  
 στῆ δ' ἐπὶ τάφρον ἰὼν ἀπὸ τείχεος, οὐδ' ἐς Ἀχαιοὺς 215  
 μίσητο· μητρὸς γὰρ πυκινὴν ὠπίζετ' ἐφετμήν.  
 ἔνθα σταὶς ἦϋσ', ἀπάτερθε δὲ Παλλὰς Ἀθήνη  
 φθέγγετ'· ἀτὰρ Τρῶεσσιν ἐν ἄσπετον ὄρσε κυδοιμόν.  
 ὡς δ' ὅτ' ἀριζήλη φωνή, ὅτε τ' ἴαχε σάλπιγξ  
 ἄστυ περιπλομένων δηῖων ὑπο θυμοραϊστέων, 220 ΙΣ  
 ὡς τότε ἀριζήλη φωνὴ γένετ' Αἰακίδαο.  
 οἳ δ' ὡς οὖν αἶον ὄπα χάλκεον Αἰακίδαο,  
 πᾶσιν ὀρίνθη θυμός· ἀτὰρ καλλίτριχες ἵπποι  
 ἄψ ὄχεα τρόπεον· ὄσσοντο γὰρ ἄλγεα θυμῶ.  
 ἠνίοχοι δ' ἐκπληγεν, ἐπεὶ ἴδον ἀκάματον πῦρ 225  
 δεινὸν ὑπὲρ κεφαλῆς μεγαθύμου Πηλεΐωνος  
 δαιόμενον· τὸ δὲ δαΐε θεὰ γλαυκῶπις Ἀθήνη.  
 τρὶς μὲν ὑπὲρ τάφρου μεγάλ' ἴαχε δῖος Ἀχιλλεὺς,  
 τρὶς δὲ κυκλήθησαν Τρῶες κλειτοὶ τ' ἐπίκουροι.  
 ἔνθα δὲ καὶ τότε ὄλοντο δυώδεκα φῶτες ἄριστοι 230 ΙΣ  
 ἀμφὶ σφοῖς ὀχέεσσι καὶ ἔγχεσιν. αὐτὰρ Ἀχαιοὶ  
 ἀσπασίως Πάτροκλον ὑπ' ἐκ βελέων ἐρύσαντες  
 κάτθεσαν ἐν λεχέεσσι· φίλοι δ' ἀμφέσταν ἑταῖροι  
 μυρόμενοι· μετὰ δὲ σφι ποδώκης εἶπετ' Ἀχιλλεὺς  
 δάκρυα θερμὰ χέων, ἐπεὶ εἶσιδε πιστὸν ἑταῖρον 235  
 κείμενον ἐν φέρτρῳ δεδαῖγμένον ὄξει χάλκῳ,  
 τὸν ῥ' ἦτοι μὲν ἔπεμπε σὺν ἵπποισιν καὶ ὄχεσφιν  
 ἐς πόλεμον, οὐδ' αὐτίς ἐδέξατο νοστήσαντα.  
 Ἥελιον δ' ἀκάμαντα βοῶπις πότνια Ἥρη  
 πέμπεν ἐπ' Ὠκεανοῖο ῥοὰς ἀέκοντα νέεσθαι· 240 ΙΣ  
 ἠέλιος μὲν ἔδυσ, παύσαντο δὲ δῖοι Ἀχαιοὶ  
 φυλόπιδος κρατερῆς καὶ ὁμοῖου πολέμοιο.  
 Τρῶες δ' αὐθ' ἑτέρωθεν ἀπὸ κρατερῆς ὑσμίνης  
 χωρήσαντες ἔλυσαν ὑφ' ἄρμασιν ὠκέας ἵππους,  
 ἐς δ' ἀγορὴν ἀγέροντο πάρος δόρποιο μέδεσθαι. 245  
 ὀρθῶν δ' ἐσταότων ἀγορὴ γένετ', οὐδέ τις ἔτλη  
 ἔξεσθαι· πάντας γὰρ ἔχε τρόμος, οὐνεκ' Ἀχιλλεὺς  
 ἐξεφάνη, δηρὸν δὲ μάχης ἐπέπαυτ' ἀλεγεινῆς.

τοῖσι δὲ Πουλυδάμας πεπνυμένος ἦρχ' ἀγορεύειν  
Πανθοΐδης· ὁ γὰρ οἶος ὄρα πρόσσω καὶ ὀπίσσω· 250 ΙΣ  
Ἔκτορι δ' ἦεν ἑταῖρος, ἱῆ δ' ἐν νυκτὶ γέγοντο,  
ἀλλ' ὁ μὲν ἄρ' μύθοισιν, ὁ δ' ἔγχρῃ πολλὸν ἐνίκα·  
ὁ σφιν εὐφρονέων ἀγορήσατο καὶ μετέειπεν·  
ἀμφὶ μάλα φράζεσθε φίλοι· κέλομαι γὰρ ἔγωγε  
ἄστυδε νῦν ἰέναι, μὴ μίμνῃν ἠὼ δῖαν 255  
ἐν πεδίῳ παρὰ νηυσὶν· ἐκάς δ' ἀπὸ τείχεός εἰμεν.  
ὄφρα μὲν οὗτος ἀνὴρ Ἀγαμέμνονι μήνιε δίῳ  
τόφρα δὲ ῥηῖτεροι πολεμίζειν ἦσαν Ἀχαιοί·  
χαίρεσκον γὰρ ἔγωγε θεῆς ἐπὶ νηυσὶν ἰαύων  
ἐλπόμενος νῆας αἰρησέμεν ἀμφιελίσσας. 260 ΙΣ  
νῦν δ' αἰνῶς δεῖδοικα ποδώκεα Πηλεΐωνα·  
οἶος κείνου θυμὸς ὑπέρβιος, οὐκ ἐθελήσει  
μίμνῃν ἐν πεδίῳ, ὅθι περ Τρῶες καὶ Ἀχαιοὶ  
ἐν μέσῳ ἀμφοτέροι μένος Ἄρηος दाτέονται,  
ἀλλὰ περὶ πτόλιός τε μαχήσεται ἠδὲ γυναικῶν. 265  
ἀλλ' ἴομεν προτὶ ἄστρῳ, πίθεσθέ μοι· ὦδε γὰρ ἔσται·  
νῦν μὲν νυξ ἀπέπαυσε ποδώκεα Πηλεΐωνα  
ἀμβροσίῃ· εἰ δ' ἄμμε κινήσεται ἐνθάδ' ἐόντας  
αὔριον ὀρμηθεὶς σὺν τεύχεσιν, εὖ νύ τις αὐτὸν  
γνώσεται· ἀσπασίως γὰρ ἀφίξεται Ἴλιον ἱρήν 270 ΙΣ  
ὅς κε φύγη, πολλοὺς δὲ κύνες καὶ γῦπες ἔδονται  
Τρώων· αἶ γὰρ δὴ μοι ἀπ' οὐρατος ὦδε γένοιτο.  
εἰ δ' ἂν ἐμοῖς ἐπέεσσι πιθώμεθα κηδόμενοί περ,  
νύκτα μὲν εἶν ἀγορῆ σθένος ἔξομεν, ἄστρῳ δὲ πύργοι  
ὑψηλαί τε πύλαι σανίδες τ' ἐπὶ τῆς ἀραρυῖαι 275  
μακρὰ ἐϋξέστοι ἐζευγμένοι εἰρύσσονται·  
πρῶτ' δ' ὑπηοῖοι σὺν τεύχεσι θωρηχθέντες  
στησόμεθ' ἄμ' πύργους· τῷ δ' ἄλγιον, αἶ κ' ἐθέλησιν  
ἐλθῶν ἐκ νηῶν περὶ τείχεος ἄμμι μάχεσθαι.  
ἂψ πάλιν εἶσ' ἐπὶ νῆας, ἐπεὶ κ' ἐριαύχενας ἵππους 280 ΙΣ  
παντοίου δρόμου ἄση ὑπὸ πτόλιν ἠλασκάζων·  
εἶσῳ δ' οὐ μιν θυμὸς ἐφορμηθῆναι ἐάσει,  
οὐδέ ποτ' ἐκπέρσει· πρὶν μιν κύνες ἀργοὶ ἔδονται.  
τὸν δ' ἄρ' ὑπόδρα ἰδὼν προσέφη κορυθαίολος Ἔκτωρ·  
Πουλυδάμα σὺ μὲν οὐκέτ' ἐμοὶ φίλα ταῦτ' ἀγορεύεις, 285  
ὅς κέλει κατα ἄστρῳ ἀλήμεναι αὐτίς ἰόντας.  
ἦ οὐ πῶ κεκόρησθε ἐελμένοι ἐνδοθὶ πύργων;  
πρὶν μὲν γὰρ Πριάμοιο πόλιν μέροπες ἀνθρωποὶ  
πάντες μυθέσκοντο πολύχρυσον πολύχαλκον·  
νῦν δὲ δὴ ἐξαπόλωλε δόμων κειμήλια καλά, 290 ΙΣ  
πολλὰ δὲ δὴ Φρυγίην καὶ Μηονίην ἐρατεινὴν  
κτῆματα περνάμεν' ἵκει, ἐπεὶ μέγας ὠδύσατο Ζεὺς.  
νῦν δ' ὅτε πέρ μοι ἔδωκε Κρόνου πάϊς ἀγκυλομήτεω  
κῦδος ἀρέσθ' ἐπὶ νηυσὶ, θαλάσση τ' ἔλσαι Ἀχαιούς,  
νήπιε μηκέτι ταῦτα νοήματα φαῖν' ἐνὶ δήμῳ· 295  
οὐ γὰρ τις Τρώων ἐπιπείσεται· οὐ γὰρ ἐάσω.  
ἀλλ' ἄγεθ' ὥς ἂν ἐγὼ εἶπω, πειθώμεθα πάντες.  
νῦν μὲν δόρπον ἔλεσθε κατὰ στρατὸν ἐν τελέεσσι,

καὶ φυλακῆς μνήσασθε, καὶ ἐγρήγορθε ἕκαστος·  
Τρώων δ' ὄς κτεάτεσσιν ὑπερφιάλως ἀνιάζει, 300 ΙΣ  
συλλέξας λαοῖσι δότω καταδημοβορῆσαι·  
τῶν τινὰ βέλτερόν ἐστιν ἐπαυρέμεν ἢ περ Ἀχαιοῦς.  
πρῶϊ δ' ὑπηοῖοι σὺν τεύχεσι θωρηχθέντες  
νηυσὶν ἐπι γλαφυρῆσιν ἐγείρομεν ὄξυν Ἄρηα.  
εἰ δ' ἔτεδον παρὰ ναῦφιν ἀνέστη δῖος Ἀχιλλεύς, 305  
ἄλγιον αἶ κ' ἐθέλησι τῷ ἔσσεται· οὐ μιν ἔγωγε  
φεύξομαι ἐκ πολέμοιο δυσηχέος, ἀλλὰ μάλ' ἄντην  
στήσομαι, ἢ κε φέρησι μέγα κράτος, ἢ κε φεροίμην.  
ξυνὸς Ἐνυάλιος, καὶ τε κτανέοντα κατέκτα.  
ὡς Ἴκτωρ ἀγόρευ', ἐπὶ δὲ Τρῶες κελάδησαν 310 ΙΣ  
νήπιοι· ἐκ γὰρ σφῶν φρένας εἴλετο Παλλὰς Ἀθήνη.  
Ἴκτορι μὲν γὰρ ἐπήνησαν κακὰ μητιόωντι,  
Πουλυδάμαντι δ' ἄρ' οὐ τις ὄς ἐσθλὴν φράζετο βουλήν.  
δόρπον ἔπειθ' εἴλοντο κατὰ στρατόν· αὐτὰρ Ἀχαιοὶ  
παννύχιοι Πάτροκλον ἀνεστενάχοντο γοῶντες. 315  
τοῖσι δὲ Πηλεΐδης ἀδινοῦ ἐξῆρχε γόοιο  
χεῖρας ἐπ' ἀνδροφόνους θέμενος στήθεσσι ἐταίρου  
πυκνὰ μάλα στενάχων ὡς τε λῖς ἠϋγένειος,  
ὧ ρά θ' ὑπὸ σκύμνους ἐλαφηβόλος ἀρπάσῃ ἀνήρ  
ὔλης ἐκ πυκινῆς· ὁ δὲ τ' ἄχνηται ὕστερος ἐλθῶν, 320 ΙΣ  
πολλὰ δὲ τ' ἄγκε' ἐπῆλθε μετ' ἀνέρος ἴχνι' ἐρευνῶν  
εἴ ποθεν ἐξεύροι· μάλα γὰρ δριμύς χόλος αἰρεῖ·  
ὡς ὁ βαρὺ στενάχων μετεφώνεε Μυρμιδόνεσσιν·  
ὦ πόποι ἦ ρ' ἄλιον ἔπος ἔκβαλον ἡματι κείνῳ  
θαρσύνων ἦρωα Μενόϊτιον ἐν μεγάροισι· 325  
φῆν δὲ οἱ εἰς Ὀπότεντα περικλυτὸν υἱὸν ἀπάξειν  
Ἴλιον ἐκπέρσαντα, λαχόντα τε ληΐδος αἴσαν.  
ἀλλ' οὐ Ζεὺς ἀνδρεςσι νοήματα πάντα τελευτᾷ·  
ἄμφω γὰρ πέπρωται ὁμοίην γαῖαν ἐρεῦσαι  
αὐτοῦ ἐνὶ Τροίῃ, ἐπεὶ οὐδ' ἐμὲ νοστήσαντα 330 ΙΣ  
δέξεται ἐν μεγάροισι γέρον ἱππηλάτα Πηλεὺς  
οὐδὲ Θέτις μήτηρ, ἀλλ' αὐτοῦ γαῖα καθέξει.  
νῦν δ' ἐπεὶ οὖν Πάτροκλε σεῦ ὕστερος εἴμι' ὑπὸ γαῖαν,  
οὐ σε πρὶν κτεριῶ πρὶν γ' Ἴκτορος ἐνθάδ' ἐνεῖκαι  
τεύχεα καὶ κεφαλὴν μεγαθύμου σοῖο φονῆος· 335  
δώδεκα δὲ προπάροιθε πυρῆς ἀποδειροτομήσω  
Τρώων ἀγλαὰ τέκνα σέθεν κταμένοιο χολωθείς.  
τόφρα δὲ μοι παρὰ νηυσὶ κορωνίσιν κείσεαι αὐτῶς,  
ἀμφὶ δὲ σὲ Τρῶαι καὶ Δαρδανίδες βαθύκολποι  
κλαύσονται νύκτας τε καὶ ἡματα δάκρυ χέουσαι, 340 ΙΣ  
τάς αὐτοὶ καμόμεσθα βίηφι τε δουρί τε μακρῷ  
πιείρας πέρθοντε πόλεις μερόπων ἀνθρώπων.  
ὡς εἰπὼν ἐτάροισιν ἐκέκλετο δῖος Ἀχιλλεύς  
ἀμφὶ πυρὶ στήσαι τρίποδα μέγαν, ὄφρα τάχιστα  
Πάτροκλον λούσειαν ἄπο βρότον αἱματόεντα. 345  
οἱ δὲ λοετροχόον τρίποδ' ἴστασαν ἐν πυρὶ κηλέῳ,  
ἐν δ' ἄρ' ὕδωρ ἔχεαν, ὑπὸ δὲ ξύλα δαῖον ἐλόντες.  
γάστρην μὲν τρίποδος πῦρ ἄμφεπε, θέρμετο δ' ὕδωρ·

αὐτὰρ ἐπεὶ δὴ ζέσσαν ὕδωρ ἐνὶ ἥνοπι χαλκῷ,  
καὶ τότε δὴ λοῦσάν τε καὶ ἤλειψαν λίπ' ἐλαίῳ, 350 ΙΣ  
ἐν δ' ὠτειλὰς πλήσαν ἀλείφατος ἐννεώροιο·  
ἐν λεχέεσσι δὲ θέντες ἐανῶ λιτὶ κάλυψαν  
ἐς πόδας ἐκ κεφαλῆς, καθύπερθε δὲ φάρεϊ λευκῷ.  
παννύχιοι μὲν ἔπειτα πόδας ταχὺν ἀμφ' Ἀχιλῆα  
Μυρμιδόνες Πάτροκλον ἀνεστενάχοντο γοῶντες· 355  
Ζεὺς δ' Ἥρην προσέειπε κασιγνήτην ἄλοχόν τε·  
ἔπρηξας καὶ ἔπειτα βοῶπις πότνια Ἥρη  
ἀνστήσασ' Ἀχιλῆα πόδας ταχύν· ἦ ρά νυ σεῖο  
ἐξ αὐτῆς ἐγένοντο κάρη κομόωντες Ἀχαιοί.  
τὸν δ' ἡμείβετ' ἔπειτα βοῶπις πότνια Ἥρη· 360 ΙΣ  
αἰνότατε Κρονίδη ποῖον τὸν μῦθον ἔειπες,  
καὶ μὲν δὴ πού τις μέλλει βροτὸς ἀνδρὶ τελέσσαι,  
ὅς περ θνητὸς τ' ἐστὶ καὶ οὐ τόσα μῆδεα οἶδε·  
πῶς δὴ ἔγωγ', ἦ φημι θεάων ἔμμεν ἀρίστη,  
ἀμφοτέρων γενεῆ τε καὶ οὐνεκα σὴ παράκοιτις 365  
κέκλημαι, σὺ δὲ πᾶσι μετ' ἀθανάτοισιν ἀνάσσεις,  
οὐκ ὄφελον Τρώεσσι κοτεσσαμένη κακὰ ράψαι,  
ὣς οἱ μὲν τοιαῦτα πρὸς ἀλλήλους ἀγόρευον·  
Ἥφαιστου δ' ἴκανε δόμον Θέτις ἀργυρόπεζα  
ἄφθιτον ἀστερόεντα μεταπρεπέ' ἀθανάτοισι 370 ΙΣ  
χάλκεον, ὃν ῥ' αὐτὸς ποιήσατο κυλλοποδίων.  
τὸν δ' εὖρ' ἰδρώοντα ἐλισσόμενον περὶ φύσας  
σπεύδοντα· τρίποδας γὰρ ἐείκοσι πάντας ἔτευχεν  
ἐστάμεναι περὶ τοῖχον εὐσταθέος μεγάρου,  
χρύσεια δέ σφ' ὑπὸ κύκλα ἐκάστω πυθμένι θῆκεν, 375  
ὄφρα οἱ αὐτόματι θεῖον δυσαΐατ' ἀγῶνα  
ἦδ' αὖτις πρὸς δῶμα νεοΐατο θαῦμα ἰδέσθαι.  
οἱ δ' ἦτοι τόσσον μὲν ἔχον τέλος, οὐατα δ' οὐ πω  
δαιδάλεα προσέκειτο· τὰ ῥ' ἦρτυε, κόπτε δὲ δεσμούς.  
ὄφρ' ὃ γε ταῦτ' ἐπνεῖτο ἰδυίησι πραπίδεσσι, 380 ΙΣ  
τόφρα οἱ ἐγγύθεν ἦλθε θεὰ Θέτις ἀργυρόπεζα.  
τὴν δὲ ἶδε προμολοῦσα Χάρις λιπαροκρήδεμνος  
καλή, τὴν ὄπυιε περικλυτὸς ἀμφιγυήεις·  
ἐν τ' ἄρα οἱ φῦ χειρὶ ἔπος τ' ἔφατ' ἐκ τ' ὀνόμαζε·  
τίπτε Θέτι τανύπεπλε ἰκάνεις ἡμέτερον δῶ 385  
αἰδοίη τε φίλη τε; πάρος γε μὲν οὐ τι θαμίζεις.  
ἀλλ' ἔπεο προτέρω, ἵνα τοι πὰρ ξείνια θείω.  
ὣς ἄρα φωνήσασα πρόσω ἄγε δῖα θεάων.  
τὴν μὲν ἔπειτα καθεῖσεν ἐπὶ θρόνου ἀργυροήλου  
καλοῦ δαιδαλέου· ὑπὸ δὲ θρηῆνυς ποσὶν ἦεν· 390 ΙΣ  
κέκλετο δ' Ἥφαιστον κλυτοτέχνην εἶπέ τε μῦθον·  
Ἥφαιστε πρόμολ' ὦδε· Θέτις νύ τι σεῖο χατίζει.  
τὴν δ' ἡμείβετ' ἔπειτα περικλυτὸς ἀμφιγυήεις·  
ἦ ρά νύ μοι δεινὴ τε καὶ αἰδοίη θεὸς ἔνδον,  
ἦ μ' ἐσάωσ' ὅτε μ' ἄλγος ἀφίκετο τῆλε πεσόντα 395  
μητρὸς ἐμῆς ἰότητι κυνώπιδος, ἦ μ' ἐθέλησε  
κρύψαι χωλὸν ἐόντα· τὸτ' ἂν πάθον ἄλγεα θυμῷ,  
εἰ μὴ μ' Εὐρυνόμη τε Θέτις θ' ὑπεδέξατο κόλπῳ



Εὐρυνόμη θυγάτηρ ἄγορρόου Ὠκεανοῖο.  
 τῆσι παρ' εἰνάετες χάλκευον δαίδαλα πολλά, 400 ΙΣ  
 πόρπας τε γναμπτάς θ' ἔλικας κάλυκάς τε καὶ ὄρμους  
 ἐν σπῆϊ γλαφυρῶ· περὶ δὲ ῥόος Ὠκεανοῖο  
 ἀφρῶ μορμύρων ῥέεν ἄσπετος· οὐδέ τις ἄλλος  
 ἦδεεν οὔτε θεῶν οὔτε θνητῶν ἀνθρώπων,  
 ἀλλὰ Θέτις τε καὶ Εὐρυνόμη ἴσαν, αἶ μ' ἐσάωσαν. 405  
 ἦ νῦν ἡμέτερον δόμον ἵκει· τῷ με μάλα χρεὼ  
 πάντα Θέτι καλλιπλοκάμῳ ζωάγρια τίνειν.  
 ἀλλὰ σὺ μὲν νῦν οἱ παράθες ξεινήϊα καλά,  
 ὄφρ' ἂν ἐγὼ φύσας ἀποθείομαι ὄπλά τε πάντα.  
 ἦ, καὶ ἀπ' ἀκμοθέτιο πέλωρ αἶητον ἀνέστη 410 ΙΣ  
 χωλεύων· ὑπὸ δὲ κνήμαι ῥώνοντο ἀραιαί.  
 φύσας μὲν ῥ' ἀπάνευθε τίθει πυρός, ὄπλά τε πάντα  
 λάρνακ' ἐς ἀργυρέην συλλέξατο, τοῖς ἐπονείτο·  
 σπόγγῳ δ' ἀμφὶ πρόσωπα καὶ ἄμφω χεῖρ' ἀπομόργνυ  
 αὐχένα τε στιβαρὸν καὶ στήθεα λαχνήεντα, 415  
 δῦ δὲ χιτῶν', ἔλε δὲ σκῆπτρον παχύ, βῆ δὲ θύραζε  
 χωλεύων· ὑπὸ δ' ἀμφίπολοι ῥώνοντο ἄνακτι  
 χρύσειαι ζωῆσι νεήνισιν εἰοικυῖαι.  
 τῆς ἐν μὲν νόος ἐστὶ μετὰ φρεσίν, ἐν δὲ καὶ αὐδὴ  
 καὶ σθένος, ἀθανάτων δὲ θεῶν ἅπο ἔργα ἴσασιν. 420 ΙΣ  
 αἶ μὲν ὑπαιθα ἄνακτος ἐποίπνυον· αὐτὰρ ὁ ἔρρων  
 πλησίον, ἐνθα Θέτις περ, ἐπὶ θρόνου ἴζε φαεινοῦ,  
 ἔν τ' ἄρα οἱ φῦ χειρὶ ἔπος τ' ἔφατ' ἔκ τ' ὀνόμαζε·  
 τίπτε Θέτι τανυπεπλε ἰκάνεις ἡμέτερον δῶ  
 αἰδοίη τε φίλη τε; πάρος γε μὲν οὔ τι θαμίζεις. 425  
 αὐδα ὅ τι φρονέεις· τελέσαι δέ με θυμὸς ἄνωγεν,  
 εἰ δύναμαι τελέσαι γε καὶ εἰ τετελεσμένον ἐστίν.  
 τὸν δ' ἡμείβετ' ἔπειτα Θέτις κατὰ δάκρυ χέουσα·  
 Ἥφαιστ', ἦ ἄρα δὴ τις, ὅσαι θεαὶ εἰς' ἐν Ὀλύμπῳ,  
 τοσσάδ' ἐνὶ φρεσίν ἦσιν ἀνέσχετο κήδεα λυγρὰ 430 ΙΣ  
 ὄσσ' ἐμοὶ ἐκ πασέων Κρονίδης Ζεὺς ἄλγε' ἔδωκεν;  
 ἐκ μὲν μ' ἀλλάων ἀλιάων ἀνδρὶ δάμασσαν  
 Αἰακίδῃ Πηληϊ, καὶ ἔτλην ἀνέρος εὐνήν  
 πολλὰ μάλ' οὐκ ἐθέλουσα. ὁ μὲν δὴ γήραϊ λυγρῶ  
 κεῖται ἐνὶ μεγάροις ἀρημένος, ἄλλα δέ μοι νῦν, 435  
 υἱὸν ἐπεὶ μοι δῶκε γενέσθαι τε τραφέμεν τε  
 ἔξοχον ἡρώων· ὁ δ' ἀνέδραμεν ἔρνεϊ ἴσος·  
 τὸν μὲν ἐγὼ θρέψασα φυτὸν ὧς γουνῶ ἀλωῆς  
 νηυσὶν ἐπιπροέηκα κορωνίσιν Ἴλιον εἴσω  
 Τρωσὶ μαχησόμενον· τὸν δ' οὐχ ὑποδέξομαι αὐτίς 440 ΙΣ  
 οἴκαδε νοστήσαντα δόμον Πηληϊὸν εἴσω.  
 ὄφρα δέ μοι ζῶει καὶ ὄρᾳ φάος ἠελίοιο  
 ἄχνηται, οὐδέ τί οἱ δύναμαι χραισμηῆσαι ἰοῦσα.  
 κούρην ἦν ἄρα οἱ γέρας ἔξελον υἱῆς Ἀχαιῶν,  
 τὴν ἄψ' ἐκ χειρῶν ἔλετο κρείων Ἀγαμέμνων. 445  
 ἦτοι ὁ τῆς ἀχέων φρένας ἔφθιεν· αὐτὰρ Ἀχαιοὺς  
 Τρῶες ἐπὶ πρύμνησιν ἐεῖλεον, οὐδέ θύραζε  
 εἴων ἐξιέναι· τὸν δὲ λίσσοντο γέροντες

Ἀργείων, καὶ πολλὰ περικλυτὰ δῶρ' ὀνόμαζον.  
ἔνθ' αὐτὸς μὲν ἔπειτ' ἠναίνετο λοιγὸν ἀμύδναι, 450 ΙΣ  
αὐτὰρ ὁ Πάτροκλον περὶ μὲν τὰ ἅ τεύχεα ἔσσε,  
πέμπε δέ μιν πόλεμον δέ, πολὺν δ' ἅμα λαὸν ὄπασσε.  
πᾶν δ' ἦμαρ μάρναντο περὶ Σκαιῆσι πύλῃσι·  
καὶ νύ κεν αὐτῆμαρ πόλιν ἔπραθον, εἰ μὴ Ἀπόλλων  
πολλὰ κακὰ ῥέξαντα Μενoitίου ἄλκιμον υἱὸν 455  
ἔκταν' ἐνὶ προμάχοισι καὶ Ἔκτορι κῦδος ἔδωκε.  
τοῦνεκα νῦν τὰ σὰ γούναθ' ἰκάνομαι, αἶ κ' ἐθέλησθα  
υἱεῖ ἐμῶ ὠκυμόρῳ δόμεν ἄσπίδα καὶ τρυφάλειαν  
καὶ καλὰς κνημίδας ἐπισφυρίοις ἀραρυίας  
καὶ θῶρηχ'· ὁ γὰρ ἦν οἱ ἀπώλεσε πιστὸς ἑταῖρος 460 ΙΣ  
Τρωσὶ δαμείξ· ὁ δὲ κεῖται ἐπὶ χθονὶ θυμὸν ἀχεύων.  
τὴν δ' ἠμείβετ' ἔπειτα περικλυτὸς ἀμφιγυήεις·  
θάρσει· μή τοι ταῦτα μετὰ φρεσὶ σῆσι μελόντων.  
αἶ γάρ μιν θανάτοιο δυσηχέος ὧδε δυναίμην  
νόσφιν ἀποκρύψαι, ὅτε μιν μόρος αἰνὸς ἰκάνοι, 465  
ὧς οἱ τεύχεα καλὰ παρέσσεται, οἷά τις αὔτε  
ἀνθρώπων πολέων θαυμάσσεται, ὅς κεν ἴδῃται.  
ὧς εἰπὼν τὴν μὲν λίπεν αὐτοῦ, βῆ δ' ἐπὶ φύσας·  
τὰς δ' ἐς πῦρ ἔτρεψε κέλευσέ τε ἐργάζεσθαι.  
φῦσαι δ' ἐν χοάνοισιν ἐείκοσι πᾶσαι ἐφύσων 470 ΙΣ  
παντοίην εὐπρηστον αὐτμὴν ἐξανειῖσαι,  
ἄλλοτε μὲν σπεύδοντι παρέμμεναι, ἄλλοτε δ' αὔτε,  
ὄππως Ἥφαιστός τ' ἐθέλοι καὶ ἔργον ἄνοιτο.  
χαλκὸν δ' ἐν πυρὶ βάλλεν ἀτειρέα κασσίτερόν τε  
καὶ χρυσὸν τιμῆντα καὶ ἄργυρον· αὐτὰρ ἔπειτα 475  
θῆκεν ἐν ἀκμοθέτῳ μέγαν ἄκμονα, γέντο δὲ χειρὶ  
ῥαιστίηρα κρατερὴν, ἐτέρηφι δὲ γέντο πυράγρην.  
ποίει δὲ πρῶτιστα σάκος μέγα τε στιβαρόν τε  
πάντοσε δαιδάλλων, περὶ δ' ἄντυγα βάλλε φαεινὴν  
τρίπλακα μαρμαρέην, ἐκ δ' ἀργύρεον τελαμῶνα. 480 ΙΣ  
πέντε δ' ἄρ' αὐτοῦ ἔσαν σάκεος πτύχες· αὐτὰρ ἐν αὐτῷ  
ποίει δαίδαλα πολλὰ ἰδυίησι πραπίδεςσιν.  
ἐν μὲν γαῖαν ἔτευξ', ἐν δ' οὐρανόν, ἐν δὲ θάλασσαν,  
ἠέλιόν τ' ἀκάμαντα σελήνην τε πλήθουσας,  
ἐν δὲ τὰ τεῖρεα πάντα, τὰ τ' οὐρανὸς ἐστεφάνωται, 485  
Πληϊάδας θ' Ὑάδας τε τό τε σθένος Ὠρίωνος  
Ἄρκτόν θ', ἦν καὶ Ἄμαξαν ἐπὶ κλησὶν καλέουσιν,  
ἧ τ' αὐτοῦ στρέφεται καὶ τ' Ὠρίωνα δοκεύει,  
οἷη δ' ἄμμορός ἐστι λοετρῶν Ὠκεανοῖο.  
ἐν δὲ δῦω ποίησε πόλεις μερόπων ἀνθρώπων 490 ΙΣ  
καλὰς. ἐν τῇ μὲν ῥα γάμοι τ' ἔσαν εἰλαπίνας τε,  
νύμφας δ' ἐκ θαλάμων δαΐδων ὑπο λαμπομενάων  
ἠγίνεον ἀνὰ ἄστρῳ, πολὺς δ' ὑμέναιος ὀρώρει·  
κοῦροι δ' ὀρχηστῆρες ἐδίνεον, ἐν δ' ἄρα τοῖσιν  
αὐλοὶ φόρμιγγές τε βοὴν ἔχον· αἶ δὲ γυναῖκες 495  
ἰστάμεναι θαύμαζον ἐπὶ προθύροισιν ἐκάστη.  
λαοὶ δ' εἰν ἀγορῇ ἔσαν ἀθρόοι· ἔνθα δὲ νεῖκος  
ὠρώρει, δύο δ' ἄνδρες ἐνεΐκεον εἵνεκα ποινῆς

ἀνδρὸς ἀποφθιμένου· ὃ μὲν εὖχετο πάντ' ἀποδοῦναι  
 δῆμῳ πιφαύσκων, ὃ δ' ἀναίνετο μηδὲν ἐλέσθαι· 500 ΙΣ  
 ἄμφω δ' ἰέσθην ἐπὶ ἴστορι πεῖραρ ἐλέσθαι.  
 λαοὶ δ' ἀμφοτέροισιν ἐπήτυον ἀμφὶς ἀρωγοί·  
 κήρυκες δ' ἄρα λαὸν ἐρήτυον· οἱ δὲ γέροντες  
 εἶατ' ἐπὶ ξεστοῖσι λίθοις ἱερῶ ἐνὶ κύκλῳ,  
 σκῆπτρα δὲ κηρύκων ἐν χέρσ' ἔχον ἠεροφώνων· 505  
 τοῖσιν ἔπειτ' ἦϊσσον, ἀμοιβηδὶς δὲ δίκασσον.  
 κεῖτο δ' ἄρ' ἐν μέσσοισι δύω χρυσοῖο τάλαντα,  
 τῶ δόμεν ὃς μετὰ τοῖσι δίκην ἰθύντατα εἶποι.  
 τὴν δ' ἐτέρην πόλιν ἀμφὶ δύω στρατοὶ ἦατο λαῶν  
 τεύχεσι λαμπόμενοι· δίχα δὲ σφισιν ἦνδανε βουλή, 510 ΙΣ  
 ἢ ἐδιαπραθέειν ἢ ἀνδιχα πάντα δάσασθαι  
 κτῆσιν ὄσσην πτολίεθρον ἐπήρατον ἐντὸς ἔεργεν·  
 οἱ δ' οὐ πω πείθοντο, λόχῳ δ' ὑπεθωρήσσοντο.  
 τεῖχος μὲν ῥ' ἄλοχοί τε φίλαι καὶ νήπια τέκνα  
 ῥύατ' ἐφεσταότες, μετὰ δ' ἀνέρες οὓς ἔχε γῆρας· 515  
 οἱ δ' ἴσαν· ἦρχε δ' ἄρα σφιν Ἄρης καὶ Παλλὰς Ἀθήνη  
 ἄμφω χρυσεῖω, χρύσεια δὲ εἶματα ἔσθην,  
 καλῶ καὶ μεγάλῳ σὺν τεύχεσιν, ὥς τε θεῶ περ  
 ἀμφὶς ἀριζήλω· λαοὶ δ' ὑπολίζονες ἦσαν.  
 οἱ δ' ὅτε δὴ ῥ' ἴκανον ὅθι σφίσιν εἶκε λοχῆσαι 520 ΙΣ  
 ἐν ποταμῶ, ὅθι τ' ἀρδμὸς ἔην πάντεσσι βοτοῖσιν,  
 ἔνθ' ἄρα τοί γ' ἴζοντ' εἰλυμένοι αἶθοπι χαλκῶ.  
 τοῖσι δ' ἔπειτ' ἀπάνευθε δύω σκοποὶ εἶατο λαῶν  
 δέγμενοι ὀππότε μῆλα ἰδοῖατο καὶ ἔλικας βοῦς.  
 οἱ δὲ τάχα προγένοντο, δύω δ' ἄμ' ἔποντο νομῆες 525  
 τερπόμενοι σύριγξι· δόλον δ' οὐ τι προνόησαν.  
 οἱ μὲν τὰ προιδόντες ἐπέδραμον, ὄκα δ' ἔπειτα  
 τάμνοντ' ἀμφὶ βοῶν ἀγέλας καὶ πάεα καλὰ  
 ἀργεννέων οἰῶν, κτεῖνον δ' ἐπὶ μηλοβοτῆρας.  
 οἱ δ' ὥς οὖν ἐπύθοντο πολὺν κέλαδον παρὰ βουσίην 530 ΙΣ  
 εἰράων προπάροιθε καθήμενοι, αὐτίκ' ἐφ' ἵππων  
 βάντες ἀερσιπόδων μετεκίαθον, αἶψα δ' ἴκοντο.  
 στησάμενοι δ' ἐμάχοντο μάχην ποταμοῖο παρ' ὄχθας,  
 βάλλον δ' ἀλλήλους χαλκήρεσιν ἐγχείησιν.  
 ἐν δ' Ἔρις ἐν δὲ Κυδοιμὸς ὀμίλειον, ἐν δ' ὀλοὴ Κήρ, 535  
 ἄλλον ζῶν ἔχουσα νεούτατον, ἄλλον ἄουτον,  
 ἄλλον τεθνηῶτα κατὰ μόθον ἔλκε ποδοῖν·  
 εἶμα δ' ἔχ' ἀμφ' ὄμοισι δαφοινεὸν αἶματι φωτῶν.  
 ὀμίλειον δ' ὥς τε ζωοὶ βροτοὶ ἢ δ' ἐμάχοντο,  
 νεκρούς τ' ἀλλήλων ἔρυον κατατεθνηῶτας. 540 ΙΣ  
 ἐν δ' ἐτίθει νειὸν μαλακὴν πείραν ἄρουραν  
 εὐρεῖαν τρίπολον· πολλοὶ δ' ἀροτῆρες ἐν αὐτῇ  
 ζεύγεα δινεύοντες ἐλάστρεον ἔνθα καὶ ἔνθα.  
 οἱ δ' ὀππότε στρέψαντες ἰκοῖατο τέλσον ἀρούρης,  
 τοῖσι δ' ἔπειτ' ἐν χερσὶ δέπας μελιηδέος οἴνου 545  
 δόσκεν ἀνὴρ ἐπιῶν· τοὶ δὲ στρέψασκον ἀν' ὄγμους,  
 ἰέμενοι νειοῖο βαθείης τέλσον ἰκέσθαι.  
 ἦ δὲ μελαίνετ' ὀπισθεν, ἀρηρομένη δὲ ἐφείκει,

χρυσεῖη περ ἐοῦσα· τὸ δὴ περὶ θαῦμα τέτυκτο.  
 ἐν δ' ἐτίθει τέμενος βασιλῆϊον· ἔνθα δ' ἔριθοι 550 ΙΣ  
 ἥμων ὀξείας δρεπάνας ἐν χερσὶν ἔχοντες.  
 δράγματα δ' ἄλλα μετ' ὄγμον ἐπήτριμα πῖπτον ἔραζε,  
 ἄλλα δ' ἀμαλλοδετῆρες ἐν ἔλλεδανοῖσι δέοντο.  
 τρεῖς δ' ἄρ' ἀμαλλοδετῆρες ἐφέστασαν· αὐτὰρ ὄπισθε  
 παῖδες δραγμαεύοντες ἐν ἀγκαλίδεσσι φέροντες 555  
 ἀσπερχές παρέχον· βασιλεὺς δ' ἐν τοῖσι σιωπῇ  
 σκῆπτρον ἔχων ἐστήκει ἐπ' ὄγμου γηθόσυνος κῆρ.  
 κήρυκες δ' ἀπάνευθεν ὑπὸ δρυὶ δαῖτα πένοντο,  
 βοῦν δ' ἱερεύσαντες μέγαν ἄμφεπον· αἱ δὲ γυναικες  
 δεῖπνον ἐριθοῖσιν λευκ' ἄλφιτα πολλὰ πάλυνον. 560 ΙΣ  
 ἐν δ' ἐτίθει σταφυλῆσι μέγα βρίθουσαν ἀλωήν  
 καλὴν χρυσεῖην· μέλανες δ' ἀνὰ βότρυες ἦσαν,  
 ἐστήκει δὲ κάμαξι διαμπερές ἀργυρέησιν.  
 ἀμφὶ δὲ κυανέην κάπετον, περὶ δ' ἔρκος ἔλασσε  
 κασσιτέρου· μία δ' οἴη ἀταρπιτὸς ἦεν ἐπ' αὐτήν, 565  
 τῇ νίσοντο φορῆες ὅτε τρυγόμεν ἀλωήν.  
 παρθενικαὶ δὲ καὶ ἠῖθεοι ἀταλὰ φρονέοντες  
 πλεκτοῖς ἐν ταλάροισι φέρον μελιθεῖα καρπὸν.  
 τοῖσιν δ' ἐν μέσσοισι πάϊς φόρμιγγι λιγείῃ  
 ἱμερόεν κιθάριζε, λίνον δ' ὑπὸ καλὸν ἄειδε 570 ΙΣ  
 λεπταλέῃ φωνῇ· τοὶ δὲ ῥήσσοντες ἀμαρτῆ  
 μολπῆ τ' ἰυγμῶ τε ποσὶ σκαίροντες ἔποντο.  
 ἐν δ' ἀγέλην ποίησε βοῶν ὀρθοκραϊράων·  
 αἱ δὲ βόες χρυσοῖο τετεύχατο κασσιτέρου τε,  
 μυκηθμῶ δ' ἀπὸ κόπρου ἐπεσσεύοντο νομὸν δὲ 575  
 παρ ποταμὸν κελάδοντα, παρὰ ῥοδανὸν δονακτῆα.  
 χρύσειοι δὲ νομῆες ἄμ' ἐστιχόμενοι βόεσσι  
 τέσσαρες, ἐννέα δὲ σφι κύνες πόδας ἀργοὶ ἔποντο.  
 σμερδαλέω δὲ λέοντε δύ' ἐν πρώτῃσι βόεσσι  
 ταῦρον ἐρύγμηλον ἐχέτην· ὃ δὲ μακρὰ μεμυκῶς 580 ΙΣ  
 ἔλκετο· τὸν δὲ κύνες μετεκίαθον ἠδ' αἰζηοί.  
 τῷ μὲν ἀναρρήξαντε βοὸς μέγαλοιο βοεῖην  
 ἔγκατα καὶ μέλαν αἷμα λαφύσσετον· οἱ δὲ νομῆες  
 αὐτῶς ἐνδῖεσαν ταχέας κύνας ὀτρύνοντες.  
 οἱ δ' ἦτοι δακέειν μὲν ἀπετρωπῶντο λεόντων, 585  
 ἰστάμενοι δὲ μάλ' ἐγγὺς ὑλάκτεον ἔκ τ' ἀλέοντο.  
 ἐν δὲ νομὸν ποίησε περικλυτὸς ἀμφιγυήεις  
 ἐν καλῇ βήσση μέγαν οἰῶν ἀργεννάων,  
 σταθμούς τε κλισίας τε κατηρεφέας ἰδὲ σηκούς.  
 ἐν δὲ χορὸν ποίκιλλε περικλυτὸς ἀμφιγυήεις, 590 ΙΣ  
 τῷ ἴκελον οἶόν ποτ' ἐνὶ Κνωσῶ εὐρείῃ  
 Δαίδαλος ἤσκησεν καλλιπλοκάμῳ Ἀριάδνῃ.  
 ἔνθα μὲν ἠῖθεοι καὶ παρθένοι ἀλφεισίβοιοι  
 ὀρχεῦντ' ἀλλήλων ἐπὶ καρπῶ χειρὰς ἔχοντες.  
 τῶν δ' αἱ μὲν λεπτὰς ὀθόνας ἔχον, οἱ δὲ χιτῶνας 595  
 εἴατ' ἐϋννήτους, ἦκα στίλβοντας ἐλαίῳ·  
 καὶ ῥ' αἱ μὲν καλὰς στεφάνας ἔχον, οἱ δὲ μαχαίρας  
 εἶχον χρυσείας ἐξ ἀργυρέων τελαμώνων.

οἱ δ' ὅτε μὲν θρέξασκον ἐπισταμένοισι πόδεσσι  
ῥεῖα μάλ', ὡς ὅτε τις τροχὸν ἄρμενον ἐν παλάμησιν 600 ΙΣ  
ἔζόμενος κεραμεὺς πειρήσεται, αἶ κε θέησιν·  
ἄλλοτε δ' αὖ θρέξασκον ἐπὶ στίχας ἀλλήλοισι.  
πολλὸς δ' ἱμερόεντα χορὸν περιίσταθ' ὄμιλος  
τερπόμενοι· 604

δοιῶ δὲ κυβιστητῆρε κατ' αὐτοὺς 605  
μολπῆς ἐξάρχοντες ἐδίνεον κατὰ μέσσους.  
ἐν δ' ἐτίθει ποταμοῖο μέγα σθένος Ὠκεανοῖο  
ἄντυγα πὰρ πυμάτην σάκεος πύκα ποιητοῖο.  
αὐτὰρ ἐπεὶ δὴ τεῦξε σάκος μέγα τε στιβαρόν τε,  
τεῦξ' ἄρα οἱ θώρηκα φαινότερον πυρὸς ἀυγῆς, 610 ΙΣ  
τεῦξε δὲ οἱ κόρυθα βριαρὴν κροτάφοις ἀραρυῖαν  
καλὴν δαιδαλέην, ἐπὶ δὲ χρύσειον λόφον ἦκε,  
τεῦξε δὲ οἱ κνημίδας ἔανοῦ κασσιτέριοι.  
αὐτὰρ ἐπεὶ πάνθ' ὄπλα κάμε κλυτὸς ἀμφιγυῖεις,  
μητρὸς Ἀχιλλῆος θῆκε προπάροιθεν αἰείρας. 615  
ἦ δ' ἴρηξ ὧς ἄλτο κατ' Οὐλύμπου νιφόεντος  
τεύχεα μαρμαίροντα παρ' Ἡφαίστοιο φέρουσα.